

श्री गणेशायनमः ।

ॐ सतिगुरु प्रसादि ।

श्री नानकविनय ।

राग गऊडी महला ९ ।

साधो मन का मान तिआगऊ । काम
क्रोध संगति दुरजन की तातें अहि
निसि भागऊ ॥१॥ रहाऊ ॥ सुख दुख दोनों सम
कर जानै अजर मान अपमाना ॥ हरष
सोग ते रहै अतीता तिन जग तत्व पछा-
ना ॥ २ ॥ उसततिनिंदा दीऊ तिआगै
खोजै पद निरबाना । जन नानक दूह खेल
कठिन है किनहू गुर मुखजाना ॥३॥१॥

साधो रचना राम बनाई ॥ दूक बिनसै
दूक असथिर मानै अचरजु लखिओ न
जाई ॥१॥ रहाऊ ॥ काम क्रोध मोह बस प्रानी
हरमूरति विसराई । झूठा तन साँचा कर
मानिऊ जिऊ सुपना रैनाई ॥ २ ॥ जो
दीसै सो सगल बिनासै जिऊ बाहर की

छाँद्वै । जन नानक जग जानिओ मिथ्या
रहिओ राम सरनाई ॥३॥२॥

प्राणी कऊ हरि जस मन नहीं आवै ।
अहि निसि मगन रहै मात्रा मै कहुकैसे
गुनगावै ॥१॥ रहाऊ ॥ पूत मीत मात्रा मम-
ता सिऊ इह विधि आप बंधावै । मृग
त्रिसना जिऊं झूठो इह जग देखतासि
ऊठ धावै ॥२॥ भुगत सुकति का कारन
सुआमी मूढ ताहि बिसरावै । जन नानक
कोटन मै कोऊ भजन राम को पावै ॥३॥३॥

साधो इह मन गहिओ न जाई । चंच-
ल त्रिसना संग बसतु है यातें थिर न
रहाई ॥१॥ रहाऊ ॥ कठिन क्रोध घटही के
भीतरि जिह सुध सब बिसराई ॥ रतन
ग्यान सभ की हरलीना तासिऊ ककु न
बसाई ॥२॥ जोगी जतन करत सभ हारे
गुनी रहै गुनगाई । जन नानक हर भए
दयाला तऊ सभ विधि बनिआई ॥३॥४॥

साधो गोविंद के गुन गावो । मानस
जनम अमोलक पाओ विरथा काहि
गँवावो ॥१॥ रहाऊ ॥ पतित पुनीत दीन-
बंधु हरि सरनि ताहितुम आवो । गज
की चास मिठ्यो जिह सिमिरत तुम
काहे विसरावो ॥ २ ॥ तजि अभिमान
मोह माआ फुन भजन रामचित लावो ।
नानक कहत मुकत पंथ इहु गुर मुख
होइ तुम पावो ॥३॥५॥

कोऊ माई भूलो मन समझावै । वेद
पुरान साध मग सुनकर निमिष न हरि
गुन गावै ॥१॥ रहाऊ ॥ दुरलभटेह पाइ मा-
नस की विरथा जनम सिरावै । माआ
मोह महा संकट बन तासिऊ रुच पावै
॥२॥ अंतर बाहर सदासंगिप्रभु तासिऊ
नेह न लावै । नानक मुकत ताहि तुम
मानहु जिह घटि राम समावै ॥३॥६॥

साधो रामसरनि विसरामा । वेदपुरान

पढे की इहगुन सिमरे हरिका नामा ॥१॥
 रहाऊ ॥ लोभ मोह माआ ममता फुन अऊ
 विषअन की सेवा । हरष सोग परसै
 जिह नाहन सो मूरति है देवा ॥२॥ सु-
 रगनरक अमृत बिष ए सभ तिऊ कंचन
 अर पैसा । असतति निंदा ए सम जाकै
 लोभ मोह फुनि तैसा ॥३॥ दुख सुख ए
 बाधै जिह नाहनि तिह तुम जानऊ
 गिआनी । नानक मुकति ताहि तुम
 मानऊ इह बिध की जो प्रानी ॥३॥७॥

मनरे कहा भयो तैँ बजरा । अहि
 निसि अऊध घटै नहीं जानै भइऊ लोभ
 संग हजरा ॥१॥ रहाऊ ॥ जो तनु तैँ अपनो
 कर मानिओ अर सुंदर ग्रिह नारी । इन
 मै कछु तेरोरे नाहनि देखो सोच बिचा-
 री ॥२॥ रतन जनम अपनो तैँ हार्यो
 गोविंद गत नहीं जानी । निमषन लीन
 भयो चरनन सिंऊ विरथा अऊध सिरा-

नी॥३॥ कहु नानक सोई नर सुखिआ
राम नाम गुनगावै । अऊर सगल जगु
मायामोहिआ निरभै पद नहीँ पावै॥३॥८॥

नर अचेत पाप ते डररे ॥ दीनदआ-
ल सगल भै भंजन सरनि ताहि तुम
पररे ॥ १ ॥ रहाऊ ॥ वेदपुरान जास गुन-
गावत ताको नाम हीए मो धररे ॥ पावन
नाम जगत मै हरि को सिमरि सिमरि
कस मल सभ हररे ॥ २ ॥ मानस देह
बहुर नहीँ पावै कछू उपाऊ सुकति का
कररे ॥ नानक कहत गाए करना मै
भवसागर कै पार ऊतररे ॥३॥॥९॥

ॐ सतिगुरप्रसादि । राग आसा महला ९ ।

विरथा कहऊ कऊन सिऊ मन की ॥
लोभग्रसिओ दसहूदिस धावत आसा
लागिओ धन की ॥१॥ ॥ रहाऊ ॥ सुख के
हेति बहुत दुख पावत सेव करत जन
जन की ॥ दुआरहि दुआर खान जिऊ

डोलत नहिं सुध रामभजन की ॥ २ ॥
 मानस जनम अकारथ खोवत लाज न
 लोक हँसन की ॥ नानक हरि जस
 किऊ नहीँ गावत कुसति बिनासै तन
 की ॥३॥१०॥

ॐ सतिगुरुप्रसादि । राग देवगांधारी महला ९ ।

यह मन नैक न कह्यो करै । सीख
 सिखाए रह्यो अपनी सी दुरमति ते न
 टरै ॥ १ ॥ रहाऊ । सहि मात्रा कै भयो
 बावरी हरिजस नहिँ उचरै । करि प्रपंचु
 जगत कऊ डहकै अपनी उदर भरै ॥२॥
 सुअन पूछ जिऊ होइ न सूधी कह्यो
 न कान धरै ॥ कहु नानक भजु राम
 नाम नित जाते काज सरै ॥३॥११॥

सब किछ जीवत की बिबहार । मात
 पिता भाई सुत बंधप अर फुन गृह की
 नारि ॥१॥ रहाऊ ॥ तन ते प्राण होत जब
 निअरि टेरत प्रेत पुकार ॥ आध घरी

कोउ नहिं राखै घर ते देत निकार ॥२॥
 म्रिग तिसना जिऊ जग रचना यह देखहु
 रिदे विचारि ॥ कहु नानक भज राम
 नाम नित जातें होत उधार ॥२॥१२॥

जगत मै झूठी देखी प्रीत ॥ अपने हीं
 सुख सिऊ सभ लागे क्या दारा क्या
 मीत ॥ १ ॥ रहाऊ । मेरऊ मेरऊ सभै कहत
 हित सिऊ बाधिओ चीत ॥ अंतकाल
 संगी नहिं कीऊ दूह अचरज है रीत ॥२॥
 मन मूरख अजह नहिं ससुभत सिख
 दै हारिओ नीत ॥ नानक भऊ जलपारि
 परै जऊ गावै प्रभु के गीत ॥३॥१३॥

ॐ सतिगुरुप्रसादि । राग विहागडा महला ९ ।

हरिकी गत नहि कीऊ जानै ॥ जोगी
 जती तपी पचिहारे अरु बहु लोग
 सिआने ॥१॥ रहाऊ ॥ छिन्न सहि राऊ रंक
 कऊ करई राऊ रंक करडारे ॥ रीते भरे
 भरे सखनावै यह ताकी विवहारे ॥२॥
 अपनी भाया आप पसारी आपहि देख-

नहारा ॥ नाना रूप धरे बहुरंगी सभ
ते रहे निआरा ॥ ३ ॥ अगनत अपार
अलख निरंजन जिह सब जग भरमा-
यो ॥ सगल भरम तजि नानक प्रानी
चरनि ताहि चित लायो ॥३॥१॥१४॥

ॐ सतिगुरुप्रसादि । सोरठ मढ़ला ९ ।

रे मन राम सिऊ कर प्रीत ॥ स्वन
गोविंद गुन सुनऊ अर गाउ रसना
गीत ॥ १ ॥ रहाऊ ॥ कर साध संगति
सिमर माधो होहि पतित पुनीत ॥
काल बियाल जिऊ परित्री डोलै मुख
पसारे मीत ॥२॥ आज काल फुनितीहि
ग्रसिहै समुझि राखऊ चीत । कहै नानक
राम भजिलै जात अऊसर बीत ॥३॥ १५॥
मन की मनही माहि रही ॥ ना हरि
भजेन तीरथ सेवे चीटी काल गही ॥१॥
रहाऊ ॥ दारा मीत पूत रथ संपत धनपूरन
सभमही ॥ अवर सगल मिथिआए जा-
नऊ भजन राम की सही ॥ २ ॥ फिरत

फिरत बहुते जुग हारो मानस देह
लही ॥ नानक कहित मिलन की बरी आ
सिमरत कहा नहीं ॥ ३ ॥ १६ ॥

मनरे कऊन कुमति तै लीनी ॥ पर
दारा निंदिआ रस रचिओ राम भगति
नहीं कीनी ॥ १ ॥ रहाऊ ॥ सुकति पंथ जानिओ
तै नाहनि धन जोरन कऊ धाआ । अंत
संग काहू नहीं दीना बिरथा आप बंधाआ
॥ २ ॥ ना हरि भजिओ न गुरुजन सेविओ
नहि ऊपजिओ कछु गिआना ॥ घटही
माहि निरंजन तेरै तै खोजत उदिआना
॥ ३ ॥ बहुत जनम भरमत तै हारिओ
असथिर मत नहीं पाई । मानस देह
पाइ पद हरि भज नानक बात बताई
॥ ४ ॥ १७ ॥

मनरे प्रभु की सरनि विचारो । जिह
सिमरित गनिका सी ऊधरी ताको जस
ऊर धारो ॥ १ ॥ रहाऊ ॥ अटल भइओ धूअ

जाकै सिमरनि अरु निरभै पद पाआ ।
 दुख हरता इह विध को सुआमी तै
 काहे बिसराआ ॥२॥ जबही सरनि गही
 किरपानिधि गज ग्राह ते छूटा । महिमा
 नाम कहां लऊ बरनउ राम कहत बं-
 धन तिह तूटा ॥३॥ अजामिल पापी जगु
 जानै निमेष माहि निसतारा । नानक
 कहत चेत चिंतामनि तै भी उतरहि
 पारा ॥४॥ १८॥

प्राणी कउन उपाउ करै । जाते भग-
 ति राम की पावै जम को लास हरै ॥१॥
 १९॥ कउन करम बिदिआ कहु कैसी
 धर्म कउन फुनि करई । कउन नाम गुर
 जाकै सिमरै भवसागर कऊ तरई ॥ २ ॥
 कलि मै एक नाम किरपानिधि जाहि
 जपै गति पावै ॥ अवर धर्म ताकै सम
 नाहनि इह विध बेद बतावै ॥३॥ सुख दुख
 रहत सदा निरलेपी जाको कहत

गुसाँई ॥ सो तुमही महि बसै निरंतर
नानक दर्पनि निआई ॥ ४ ॥ १६ ॥

माई मै किहिबिध लखऊ गुसाँई ।
महा मोह अगियान तिमिरि मो मो मन
रह्यो ऊरभाई ॥ १ ॥ ^{रहाऊ} ॥ सगल जनम
भरमही भरम खोयो नहिं असथिर मति
पाई ॥ विखिआसकत रहिओ निसबासुर
नहिं छूटी अधमाई ॥ २ ॥ साध संग कबहू
नहीं कीना नहिं कीरति प्रभु गाई । जन
नानक मै नाहि कीऊ गुन राख लेहु
सरनाई ॥ २ ॥ २० ॥

माई मन सेरो बस नाहि ॥ निसबासुर
विखिअन कऊ धावत किहिबिधि रोकउ
ताहि ॥ १ ॥ ^{रहाऊ} ॥ वेदपुरान सिम्रति के
मत सुनि निमख न हिए बसावै । परधन
परदारा सिउ रचिओ बिरथा जनम
सिरावै ॥ २ ॥ मदि माआ कै भओ बावरी
सूझत नहिं कछु गिआना ॥ घटही भीतर

बसतु निरंजन ताको मरमु न जाना ॥

॥३॥ जबही सरनि साध की आओ दुर्म-
ति सगल बिनासी ॥ तब नानक चेतिओ
चिंतामनि काटी जम की फांसी ॥४॥२१॥

रे नर इह साँची जीअ धार ॥ सगल
जगतु है जैसे सुपना बिनसत लगत न
बार ॥१॥ रहाऊ ॥ बारु भीति बनाई रचि

प्रचिरहत नहीं दिनचार ॥ तैसेही इह
सुख मात्रा के उरभिओ कहा गंवार

॥२॥ अजहू समझि कछु बिगरी नाहि-
नि भजिले नाम सुरारि ॥ कछु नानक
निज मतसाधन कउ भाषिओ तोहि
पुकारि ॥ २ ॥ २२ ॥

इह जगि भीतु न देखिओ कीई ॥

सगल जगतु अपनै सुख लागियो दुख
मै संगि न होई ॥१॥ रहाऊ ॥ दारा मित

पूत सनबधी सगरे धन सिउ लागे ।
जबही निरधन देखिओ नरकउ संगु

छाडि सभ भागे ॥ २ ॥ कहउ कहाँ या
मन वउरे कउ हुन सिउ नेह लगायो।
दीनानाथ सकल भै भजन जसु ताको
विसरायो ॥३॥ सुआन पूछ जिउ भओ न
सूधउ बहुत जतन मै कीनउ ॥ नानक
लाज विरह की राखहु नाम तुहारउ
लीनउ ॥४॥ ॥२३॥

मनरे गह्यो न गुरु उपदेस। कहा
भयो जउ मूढ मुडाओ भगवउ कीनी
भेसु ॥१॥ ॥ सांच छाडि कै भूठहि
लागिओ जनम अकारंथ खीओ। कर
परपंचउदरनिज पोखिओ पसु की निआई
सोओ ॥२॥ राम भजन की गति नही
जानी माआ हाथि विकाना। उरभि रह्यो
विखिअन साँगि वउरा नाम रतन विस-
राना ॥३॥ रह्यो अचेतु न चेतिओ गोविंद
विरथा अउध सिरानी ॥ कहु नानक हरि
विरद पछानउ भूले सदा परानी ॥३॥ ॥२४॥

जो नर दुख मै सुख नहीं मानै ।
 सुख सनेहु अरमै नहीं जाकै कंचन माटी
 मानै ॥१॥ रहाऊ ॥ नहि निंदिआ नहिं
 उसंतति जाकै लोभ मोह अभिमाना ।
 हरष सोग ते रहै निआरउ नाहिं मान
 अपमाना ॥२॥ आसा मनसा सगल ति-
 आगै जगते रहै निरासा । काम क्रोध
 जिह परसै नाहनि तिह घटि ब्रह्म नि-
 वासा ॥ ॥३॥ गुरु किरपा जिह नर कउ
 कीनी तिह दूह जुगति पछानी ॥ नानक
 लीन भयो गोविंद सिउ जिउ पानी
 संगि पानी ॥ ३ ॥ २५ ॥

प्रीतम जानि लेहु मन माही । अपने
 सुख सिउ ही जग फांदिओ को काहु
 को नाहीं ॥१॥ रहाऊ ॥ सुख मै आन बहुत
 मिलि बैठत रहत चहूँदिसि घेरे । विष-
 ति प्रसी समही संगु छाडित कोउ न
 आवत नरे ॥२॥ घर को नारि बहुत हित

जासिउ सदा रहत संग लागी ॥ जबही
हंस तजी इह काआ प्रेत प्रेत कर
भागी ॥ ३ ॥ इहि विधि को बिउहार
बन्यो है जा सिउ नेहु लगाओ ॥ अंत
बार नानक बिन हरि जो कोउ काम न
आओ ॥ ४ ॥ २६ ॥

ॐ सति गुरु प्रसादि धनासरी मरला ९ ।

काहे रे बन खोजन जाई । सरब नि-
वासी सदा अलेपा तोही संगि समाई ॥१॥
रहाऊ ॥ पुहुप मधि जिउ बासु बसतु है सु-
कर माहि जैसे छाई ॥ तैसे ही हरि बसे
निरंतर घट ही खोजहु भाई ॥२॥ बाहरि
भीतरि एको जानहु इहु गुरु गिआन
बताई ॥ जन नानक बिन आपा चीनै
मिटै न भ्रम की काई ॥ ॥ २७ ॥

साधो इहु जगु भरम भुलाना ॥ राम
नाम का सिमरनु छोडिआ मात्रा हाथ
बिकाना ॥ १ ॥ रहाऊ ॥ माता पिता भाई

सुत बनिता ताकै रस लपटाना ॥ जीवन
 धन प्रभुता कै मद मै अहि निसि रहै
 दिवाना ॥ २ ॥ दीनदयाल सदा दुख
 भंजन तासिउ मन न लगाना ॥ जन
 नानक कोटन मै किनहू गुरुमुख होइ
 पछाना ॥ २ ॥ २८ ॥

तिह जोगी कउ जुगति जानउ ॥
 लोभ मोह माआ ममता फुनि जिह
 घट माहि पछानिउ ॥ १ ॥ रहाऊ ॥ पर निन्दा
 उसैतति नहि जाकै कंचन लोह समा-
 नो ॥ हरषे सींग ते रहै अतीता जोगी
 ताहि बखानो ॥ २ ॥ चंचल मनुआ दह
 दिसि कउ धावत अचल जाहि ठहरानो ॥
 कहु नानक इह बिधि को जो नर मुक्ति
 ताहि तुम मानो ॥ २९ ॥ निरखे जे अने
 अब मै कउन उपाज करऊ ॥ जिह
 बिधि मन को संसा चूकै भवनिधि पारि
 परऊ ॥ १ ॥ रहाऊ ॥ जनम पाइ कहु भलो

न कीनी ताते अधिक डरऊ ॥ मन बच
क्रम हरि गुन नहीं गाए यह जीअ सोच
धरऊ ॥ २ ॥ गुरु मति सुनि कछु गिआन
न ऊपंजिऊ पसुं जिऊ ऊंदरुं भरऊ ।
कछु नानक प्रभु विरदु पछानऊ तब
हऊ पतितं तरऊ ॥ ३ ॥ ३० ॥

ॐ सतिगुरु प्रसादि । जैतसरी महला ९ ।

भूल्यो मन माआ ऊरभाओ ॥ जो जो
करम किओ लालच लगितिह तिह आप
बँधाओ ॥ १ ॥ रहाऊ ॥ समझ न परी बिखैरस
रचिओ जस हरि को विसराओ ॥ संगि
सुआमी सो जानिओ नाहिन बन
खोजन कउ धाओ ॥ २ ॥ रतन राम
घटही के भीतरि ताको गिआन न
पाओ ॥ जन नानक भगवंत भजन
बिन बिरथा जनम गंवाओ ॥ ३ ॥ ३१ ॥

हरि जू राखि लेहु प्रति मेरी ॥ जम
को चास भयो उर अंतर सरन गही
किरपानिधि तेरी ॥ १ ॥ रहाऊ ॥ महा

प्रतित सुगध लोभी फुन करत पाप
अवहारा ॥ भै मरवे को विसरत नाह-
नि तिह चिंता तन जारा ॥ २ ॥ किए
ऊपाऊ मुकति के कारन दह दिसि कऊ
उठि धाआ । घटही भीतरि बसै
निरंजन ताको मरम न पाआ ॥ ३ ॥

नाहनि गुनु नाहिन कछु जपु तपु कऊन
कर्म अब कीजै । नानक हारि पर्यौ
सरनागति अभै दानु प्रभु दीजै ॥ ४ ॥ ३२ ॥

मनरे साँचा गहो बिचारा । राम नाम
बिन मिथिआ मानो सगरो दह संसारा ॥ १ ॥
रहाऊ ॥ जाँकंड जोगी खोजत हारे पाओ
नाहि तिह पारा ॥ सो स्वामी तुम निकटि
पंछानी रूप रेख ते निआरा ॥ २ ॥ पावन
नाम जगत मै हरि को कबहू नाहि
सँभारा । नानक सरनि पर्यौ जगबन्दन
राखहु विरद तुहारा ॥ ३ ॥ ३३ ॥

ॐ सतिगुरु प्रसादि । दोडीमहला ९ ।

कहूँ कहा अपनी अधमार्ग । ऊर-

भिक्षो कनक कामनी के रस नहिं कीरति
 प्रभुगार्ह ॥ १ ॥ ^{रहाऊ} ॥ जग भूठै कऊ सांचु
 जानि कै तासिऊ कच उपजाई ॥ दीन-
 बंधु सिमरिओ नहीं कबहू होत जु संग
 सहाई ॥ २ ॥ मगन रहिओ माया मै
 निस दिन छुटी न मन की काई ॥ कहि
 नानक अब नाहि अनत गल बिन हर
 की सरनाई ॥ ३ ॥ ॥ ३४ ॥

ॐ सतिगुरुप्रसादि । तिलंगमहला ९ ॥ काफी १ ॥

चेतना है तऊ चेतलै निसि दिन मै
 प्राणी । छिनछिन अऊध बिहात है फूटै
 घट जिऊ प्राणी ॥ १ ॥ ^{रहाऊ} ॥ हरि गुन
 काहि न गावही मूरख अगिआना
 भूठै लालचि लग कै नहि मरन पछाना
 ॥ १ ॥ अजहू ककु बिगर्यो नहीं जी
 प्रभु गुन गावै । कहु नानक तिह भजन
 ते निरभै पद पावै ॥ २ ॥ ॥ ३५ ॥

जागलेहु रे मना जाग लेहु कहा

गाफले सोया ॥ जो तनु उपजिआ
 संग ही सो भी संग न होया ॥ १ ॥
 रहाऊ माता पीता सुत बंधु जनहित जा
 सिऊ कीना ॥ जीऊ छुटिओ जब देह
 ते डारि अगनि मै दीना ॥ २ ॥ जीवत
 लऊ बिउहार है जग कऊ तुम जानऊ ।
 नानक हरि गुन गाइलै सभ सुफन
 समानउ ॥ २ ॥ ३६ ॥

हरि जसु रे सना गाइलै जो संगी है
 तेरो । अऊसर बीतिओ जात है कहिओ
 मानले मेरी ॥ १ ॥ रहाऊ ॥ संपति रथ धन
 राजसिउ अति नेहु लगायो । काल
 फाँस जब गल परी सभ भयो पराँयो
 ॥ २ ॥ जानबूझ कै बावरे लै काज बिगार्यो ।
 पाप करत सुकविओ नहीं नह गरब
 निवार्यो ॥ ३ ॥ जिहविधि गुरु उप
 देसिआ सो सुनुरे भाई । नानक कहत
 पुकारि कै गहु प्रभु सरनाई ॥ ४ ॥ ३७ ॥

ॐ सतिगुरु प्रसादि ॥ राग बिलावल महला ९ ॥ दुपद १ ॥

दुखहरता हरिनाम पछानो ॥
अजामिलु गनिका जिह सिमरत मुकति
भए जीअ जानो ॥ १ ॥ रहाऊ ॥ गज की त्रास
मिटी छन हू महि जबही राम बखानो ॥
नारद कहत सुनत भूअ बारक भजन
माहि लपटानो ॥ २ ॥ अटल अमर निरभे
पदु पायो जगत जाहि हैरानो ॥
नानक कहत भगतरछंक हरि निकट
ताहि तुम मानो ॥ ३ ॥ ३८ ॥

हरि के नाम बिना दुख पावै ॥ भगति
बिना सहिसा नहिं चूकै गुरु इह भेद
बतावै ॥ १ ॥ रहाऊ ॥ कहा भयो तीरथ
व्रत कीए राम सरनि नहीं आवै ॥ जोग
जग निहफल तिन मानहु जो प्रभु जस
विसरावै ॥ २ ॥ मान मोह दोनो कउपर हरि
गोविन्द के गुन गावै ॥ कहु नानक इहि
विधि की प्राणी जीवन मुकति कहावै ॥ ३ ॥

जामै भजनु राम को नाहीं । तिह
 नर जेनम अकारथ खीया यह राखहु
 मनेमाही ॥ १ ॥ रहाऊ ॥ तीरथ करै ब्रत
 फुनि राखै नहिं मनूआ बसि जाको ।
 निहफल धर्म ताहि तुम मानो साँच
 कहत मै याको ॥ २ ॥ जैसे पाहनि जल
 महि राखिओ भेदे ना तिह पानी ॥
 तैसेही तुम ताहि पछानो भगति हीन
 जो प्राणी ॥ ३ ॥ कलि मै सुकति नाम
 ते पावत गुरु यह भेद बतावै । कहु
 नानक सोई नर गुरुआ जो प्रभु के गुन
 गावै ॥ ३ ॥ ४० ॥

ॐ सति गुरुप्रसादि । राग रामकली महेला ९ तिपदे ।

रे मन ओटि लेउ हरिनामा ॥ जाकै
 सिमरन दुरमति नासै पावैह पद निर्वाणा
 ॥ १ ॥ रहाऊ ॥ बडभागी तिह जन कउ जा
 नउ जो हरि के गुन गावै । जनेम जनेम
 कै पाप खोइ कै फुनि बैकुंठ सिधवै ॥ २ ॥

अजामिलि कउ अंत काल मै नास
 इन सुधि आई । जागति कऊ जोगी
 सुर बांछत सो गति छिन सहिपाई ॥३॥
 नाहिन गुन नाहनि ककु बिद्या धरमे
 कऊन गज कीन ॥ नानक बिरदो राम
 का देखी अभै दानु तिहि दीना ॥४॥४॥
 साधो कऊन जुगति अब कीजै । जति
 दुर्मति संगल बिनासै राम भगति मनै
 भीजै ॥१॥ राख ॥ मन सोआ मै उरभि
 रहियो है बूझै नहिं ककु गिआना ॥
 कऊन नाम जग जाकै सिमरै पावै पद
 निरबाना ॥२॥ भए दयालु कृपाल संत
 जेन तब इह बात बताई । सरब धरम
 मानो तिह कीए जिह प्रभु कीरति गाई
 ॥३॥ राम नाम नर निमु बासर मै निमख
 एक ऊरधारै । जम को चास मिटे
 नानक तिहि अपनी जनम सँवारे ॥३॥४॥
 प्रानी नारायन सुधि लिह ॥ छिन

किन अऊध घटै निसीबासर ब्रियो जात
 है देह ॥१॥ रहाऊ ॥ तरनापो बिखिअन
 सिऊ खीयो बालापन अगिआना ।
 बिरध भयो अजहू नहिं समझै कऊन
 कुमति जरमाना ॥ २ ॥ मानस जनम
 दीओ जिह ठाकुर सो तै किऊ बिसरा-
 यो । मुकति होत नर जाकै सिमरै
 निमख न ताको गायो ॥ ३ ॥ माया को
 मद कहा करत है संगि न काहू जाई ।
 नानक कहत चेति चिंता मनि होइहै
 अंति सहारै ॥४॥ ४३

ॐ सतिगुरु प्रसादि । मारु महला ९ ।

हरि को नाम सदा सुखदाई ॥ जा
 कऊ सिमरि अजामिल उधर्यो गनिका
 हू गति पाई ॥१॥ रहाऊ ॥ पंचाली कऊ
 राजसभा मै रामनाम सुधिआई ।
 ताको दूख हरि करुना मै अपनी पैज
 बढाई ॥२॥ जिह नर जस किरपानिधि

गायो ताकऊ भयो सहाई । कहूँ
नानक मै इहि भरोसै गही आस सर-
नाई ॥ ३ ॥ ४४ ॥

अब मै कहा करऊ री माई । सगल
जनम बिखिअन सिउ खीआ सिमरी
नाहि कन्हाई ॥ १ ॥ रहाऊ ॥ काल फाँस
जबगर मै मेली तिहसुधि सभ बिसराई ।
राम नाम बिन या संकट मै को अब होत
सहाई ॥ २ ॥ जो संपत अपनी कर मानी
छिन मो भई पराई । कहूँ नानक यह
सोच रही मनि हरि जंसु कबहुँ न
गाई ॥ ३ ॥ ४५ ॥

माई मै मन को मान न त्याग्यो ॥
माया के मदि जनम सिरायो राम
भजन नहि लाग्यो ॥ १ ॥ रहाऊ ॥ जम को
डंड परी सिर ऊपर तब सोवत तै
जाग्यो । कहा होत अब को पकुताए
छूटत नाहनि भाग्यो ॥ २ ॥ इह चिंता

उपजी घट मै जब गुरु चरनन अनुरा-
ग्यो । सुफल जनम नानक तव हूआ
जो प्रभु जस मै पाग्यो ॥३॥ ४६ ॥

ॐ सतिगुरुप्रसादि । राग वसंत हिंडोल । मढ़ला ९ ।

साधो ब्रह्म तेन मिथिआ जानऊ ॥ या
भीतरि जो राम बसत है साँची ताहि
पहचानी ॥ १ ॥ रहाऊ ॥ ब्रह्म जगु है संपति
सुपने की देखि कहा ऐडानी । संगतिहारै
कछून चालै ताहि कहाँ लपटानी ॥२॥
ऊसतति निँहा दीछ परहर हरि कीर-
ति छर आनी । जन नानक सभही मै
पूरन एक पुरुष भगवानी ॥३॥ ४७ ॥

पापी हिये मै काम बसाई ॥ मन
चंचल याते गहिओ न जाई ॥१॥ रहाऊ ॥
जोगी जंगम अरु संनिघास । सभही
परि डारी ब्रह्म फाँस ॥२॥ जिहि जिहि हरि
की नाम सम्भारि । ते भवसागर ऊतरे

पार ॥३॥ जन नानक हरि की सरनाई ॥
दीजै नाम रहै गुन गाई ॥४॥ ४८॥

माई मै धन पात्री हरि नाम ॥ मन
मेरो धावन ते कुट्यो करि बैठी बिस-
रानु ॥१॥ राज ॥ साया ममता तन ते
भागी उपज्यो निरमल ग्यानु । लोभ
मोह ब्रह्म परसि वंसावै गही भगति
भगवान ॥१॥ जनम जनम का संसाचूका
रतन राम जब पात्रा । बिसना सकल
विनासी मन ते निज मुख माहि समात्रा ॥३॥
जाकज होरा दयाल किरपानिधि सी
गोविंद गुन गावै । कहु नानक ब्रह्म विधि
को अपै कीछा गुमुख पावै ॥४॥ ५०॥

मन कहा बिसारी राम नाम । तन
विनसै जम सि ऊपरै कानु ॥१॥ राज ब्रह्म
जग धूँए कापहार । तै साँचा मानिआ
किहि विचारि ॥२॥ धन दारा संपति
मेह । कछु संगिन चालै समझ लेह ॥३॥

इक भगति नाराइन होइ संगि । कहु
नानक भजतिह एकरंग ॥४॥ ५१॥

कहा भूख्यो रे झूठी लोभ लाग ॥
कहु बिगरिओ नाहनि अजहु जाग ॥१॥
रहाऊ ॥ सम सुपनैकै इहु जगु जान । विनसै
छिन मै साँची मान ॥२॥ संगि तेरै हरि
वसत नीत । निसंवासुर भजताहि
मीत ॥३॥ बार अंत की होइ सहाइ ।
कहु नानक गुन ताके गाइ ॥४॥ ५२ ॥

ॐ सतिगुरु प्रसादि । राग सारंग महला ९ ।

हरि विन तेरो कौन सहाई ॥ का की
मात पिता सुत बनिता को काहू का
भाई ॥१॥ रहाऊ ॥ धन धरनी अरु संपति
सगरी जो मान्यो अपनार्है । तन कूटै
कहु संगिन चालै कहाँ तहाँ लपटार्है ॥२॥
दीनदयाल सदा दुख भंजन तासिऊ
रुच न बढार्है । नानक कहत जगत सब
मिथिआ जिऊ सुपना रेनार्है ॥ ३॥ ५३ ॥

कहा मन विषिआ सिऊ लपटाही॥
 या जग मै कोऊ रहन न पावै दूक आवहिं
 दूक जाही ॥१॥ रहाऊ ॥ काको तनु धनु
 संपति काकी कासिऊ नेहु लगाहीं ।
 जौ दीसै सो सगल बिनासै जिऊ बादर
 की छाहीं ॥२॥ तजि अभिमानि सरनि
 संतन गहु मुकति होत छिन माहीं ।
 जन नानक भगवंत भजन बिन सुख
 सुपने भी नाहीं ॥३॥५४॥

कहा नर अपना जनम गँवावै । माया
 मद बिखआ रस रचिओ राम सरनि नहीं
 आवै ॥ १ ॥ रहाऊ ॥ इहु संसार सगल है
 सुपनो देखि कहा लोभावै । जो ऊपजै
 सो सगल बिनासै रहनु न कोउ पावै ॥२॥
 मिथिआ तनु साँचा करि मान्यो
 इह विधि आपु बंधावै । जन नानक सोऊ
 जग मुकता राम भजन चित लावै ॥३॥५५॥
 मन कर कबहूँ न हरि गुन गायो ।

बिखिआसकत रह्यो निसुवासुर कीनो
 अपनी भायो ॥१॥ रहाऊ । गुरु उपदेस
 सुन्यो नहि काननि पर दारा लपटायो ।
 पर निंदा कारन बहु धावत समझ्यो
 नहीं समझायो ॥ २ ॥ कहा कहछ मै
 अपनी करनी जिह बिधि जनम गँवायो ।
 कहि नानक सभ अछि गुन सो लै राखि
 लेहु सरनायो ॥ ३॥ पू६॥

ॐ सति नाम करता पुरुख निरभऊ निरवैर अकाल मूरति अजूनी
 सैभं गुरुप्रसादि ।

राग जैजावती महला ९ ।

राम सिमर राम सिमर बूझै तेरे काज
 है । माया को संग तिआग प्रभू जूकी
 सरनि लाग । जगत सुखमान मिथिआ
 झूठी सभ साज है ॥१॥ रहाऊ । सुपने जिऊ
 धन पछानु । काहे पर करत मानु । वारू
 की भीत जैसै बसुधा को राज है ॥ २ ॥
 नानक जन कहत बात बिनसि जैहै

तेरी गात । छिनछिन कर गयो काल
तैसे जात आजु है ॥२॥५७॥

राम भजु राम भजु जनम सिरात है।
कहऊ कहा बार बार समझत नहिं
किऊ गँवार बिनसत नहिं लगी बार औरि
सभ गात है ॥१॥ रहाऊ । सगल भरम
डारि देह । गोविंद की नाम लेह । अति
बार संग तेरे दूहै एक जात है ॥ २ ॥
बिखिआ बिख जिऊँ विसारि । प्रभु की
जस हिए धार । नानक जन कहि पुकारि-
अऊसर बिहात है ॥२॥५८॥

रे मन कऊन गति होइ है तेरी । इह
जग मै राम नाम सो तऊ नहीं
सुनिओ कान । बिखिअन सिऊ अति
लुभानि मति नाहिन फेरी ॥१॥ रहाऊ ॥
मानस की जनम लीन सिमरनु नहिं
नीमख कीना दारा सुख भयो दीन पगह
परी बेरी ॥२॥ नानक जन कहि पुकारि

सुपनै जिऊ जगु पसारि । सिमरत नहीँ
 किऊँ मुरारि माआ जाकी चेरी ॥३॥५६॥
 बीत जैहै बित जैहै जनम अकाजरे ।
 निस दिन सुनि कै पुरान । समझत न
 रे अजान । काल तह पहुंच्यो आनी
 कहा जैहै भाजिरे ॥१॥ रहाऊ । असथिर
 जोमानियो देह, सीतऊ तेरऊ होइ है
 खेह, किऊँ न हरि की नाम लेह मूरख
 निलाज रे ॥२॥ राम भगति हीए आनि
 छाडि देतै मन की मान । नानक जन
 दूह बखानं जगत मै विराजुरे ॥३॥६०॥

ॐ सतिगुरुप्रसादि । श्लोक महला ॥

गुन गोविंद गायो नहीं , जनम अकारथ कीन ।
 कहु नानक हरि भज मना , जिहविध जल को मीन ॥ १ ॥
 बिखियन सिऊ काहे रच्यो , निमख न होहि ऊदास ।
 कहु नानक हरि भज मना , परै न जम की फास ॥ २ ॥
 तरनापौ इहि विधि गयो , लियो जरा तन जीत ।
 कहु नानक भज हरि मना , अऊध जात है बीत ॥ ३ ॥
 विराधि भयो सूझै नहीं , काल पहुंच्यौ आन ।
 कहु नानक नर बावरे , क्यों न भजै भगवान ॥ ४ ॥
 धन दारा संपति सगल , जिन अपनी कर मान ।
 इन मै कछु संगी नहीं , नानक सांची मान ॥ ५ ॥

पतित ऊधारन भै हरन , हरि अनाथ के नार्थ ।
 कहु नानक तिह जानिए , सदा बसत तुम साथ ॥ ६ ॥
 तन धन जिह तोको दियो , ता सिऊ नेह न कीन ।
 कहु नानक नर वावरे , अब क्यों डोलत दीन ॥ ७ ॥
 तन धनु संपै सुख दियो , अरु जिह नीके धाम ।
 कहु नानक सुनरे मना , सिमरत काहि न राम ॥ ८ ॥
 सभ सुख दाता राम है , दूसर नाहि न कोई ।
 कहु नानक सुनरे मना , तिह सिमरत गत होइ ॥ ९ ॥
 जिह सिमरत गति पाइए , तिह भजरे तै मीत ।
 कहु नानक सुनरे मना , अउध घटत है नीत ॥ १० ॥
 पांच तत्त को तन रच्यो , जानहु चतुर सुजान ।
 जिह ते उपज्यो नानका , लीन ताहि मै मान ॥ ११ ॥
 घटि घटि मै हरि जू वसै , संतन कहाँ पुकार ।
 कहु नानक तिह भजु मना , भऊनिध ऊतरहु पार ॥ १२ ॥
 सुख दुख जिह परसै नहीं , लोभ मोह अभिमान ।
 कहु नानक सुन रे मना , सो मूरत भगवान ॥ १३ ॥
 ऊसतति निंघा नहिजिह , कंचन लोह समान ।
 कहु नानक सुनरे मना , मुकति ताहि तै जान ॥ १४ ॥
 हरष सोग जाकै नहीं , बैरी मीत समान ।
 कहु नानक सुन रे मना , मुकति ताहि तै जान ॥ १५ ॥
 भै काहु कऊ देद नहिं , नहिं भै मानस आन ।
 कहु नानक सुनरे मना , ज्ञानी ताहि बखान ॥ १६ ॥
 जिहिबिखिआ सगली तजी , लियो भेख बैराग ।
 कहु नानक सुन रे मना , तिह नर माथै भाग ॥ १७ ॥
 जिह माआ ममता तजी , सभ तै भयो उदास ।
 कहु नानक सुन रे मना , तिह घट ब्रह्म निवास ॥ १८ ॥
 जिह प्राणी हऊ मै तजी , करता राम पछान ।
 कहु नानक बहु मुकति नर , इहमन साँची मान ॥ १९ ॥
 भै नासन दुरमति हरन , कलि मै हरि को नाम ।
 निसि दिनि जो नानक भजै , सफल होहि तिहि काम ॥ २० ॥

जिह्वा गुन गोविंद भजहु , करनु सुनहु हरि नामु ॥१॥
 कहु नानक सुन रे मना , परहि न जम कै धाम ॥२॥
 जो प्राणी ममता तजे , लोभ मोह अहंकार ॥३॥
 कहु नानक आपन तरै , अउर न लेत उधार ॥४॥
 जिउ सुपना अरु पेखना , ऐसे जग कऊ जान ॥५॥
 इन मै कछु साँचो नही , नानक विन भगवान ॥६॥
 निस दिन माया कारन , प्राणी डोलत नीत ॥७॥
 कोटिन मै नानक कोऊ , नाराइन जिह चीत ॥८॥
 जैसे जल तें बुदबुदा , उपजे विनसै चीत ॥९॥
 जग रचना तैसे रची , कहु नानक सुन मीत ॥१०॥
 प्राणी कछु न चेतई , मदि माया कै अंध ॥११॥
 कहु नानक विन हरिभजन , परत जाहि जम फंद ॥१२॥
 जो सुख को चाहै सदा , सरन राम की लेहु ॥१३॥
 कहु नानक सुन रे मना , दुरलभ मानस देहु ॥१४॥
 माया कारन धावही , मूरख लोग अजान ॥१५॥
 कहु नानक विन हरिभजन , विरथा जनम सिरान ॥१६॥
 जो प्राणी निस दिन भजे , रूप राम तिह जान ॥१७॥
 हरिजन हरि अंतर नही , नानक साँची मान ॥१८॥
 मन माया मै फंध रह्यो , विसरयो गोविंद नाम ॥१९॥
 कहु नानक विन हरिभजन , जीवन कौनै काम ॥२०॥

सौरठा ।

नर चाहत कछु अऊर , अऊरे ते अऊरै भई ॥२१॥
 चितवत रहि उठ गऊर , नानक फाँसी गल परी ॥२२॥
 तीरथ ब्रत अरु दान करि , मन मै धरै गुमान ॥२३॥
 नानक निहफलु जाति तिह , जिउ कुंजर इसनान ॥२४॥
 मन माया मै फंध रह्यो , विसर्यो गोविंद नाम ॥२५॥
 कहु नानक विनु हरि भजन , जीवन कऊनै काम ॥२६॥
 प्राणी रामु न चेतई , मदि माया कै अंध ॥२७॥
 कहु नानक हरि भजन विनु , परत ताहि जम फंध ॥२८॥
 सुख मै बहु संगी भए , दुख मै संगी न कोइ ॥२९॥

कहु नानक हरि भजु मना , अंत सहाई होइ ॥३६॥
 जन्म जन्म भरपति फिरिउ , भिख्यो न जम को जांस ।
 कहु नानक हरि भजु मना , निरमै पावै बांस ॥३६॥
 जतन बहुतु मै करि रहिउ , भिटिउ न मन को मान ।
 दुरमति सिउ नानक कंधिउ , राखि लेहु भगवान ॥३७॥
 बाल जुआनी अरु विरध , फुनि तीन अवस्था जान ।
 कहु नानक हरि भजन विनु , विरथा संभही मान ॥३८॥
 करनो हुनो सो ना कियो , परिउ लोभ कै फध ।
 नानक समि उर मग यौ , अव किऊं रोवत अंध ॥३९॥
 मन माया मो रमिरहिउ , निकसत नाहिन मीत ।
 नानक मूरत चित्र जिऊं , छाडत ताहिन भीति ॥४०॥
 जतन बहुत सुख के किए , दुख को कियो न कोइ ।
 कहु नानक सुन रे मना , हरि भावै सो होइ ॥४१॥
 स्वामी को गृहु जिउ सदा , स्थान तजत नहि नित ।
 नानक इहु त्रिध हरि भजऊ , इक मनि होइ कै जित ॥४२॥
 जगनु भिखारी फिरतु है , सभ को दाता रामु ।
 कहु नानक मन सिमरि तिहि , पूरन होवै काम ॥४३॥
 झूठो मानु कहा करै , जगु सुपने जिऊ जान ।
 इन मै कहु तेरो नहीं , नानक कहिउ बखान ॥४४॥
 गरबु करतु है देह को , दिनसै छिन मै मीत ।
 जिह मानी हरि जसु कहिउ , नानक तिहि जगु जीत ॥४५॥
 जिहि घटि सिमरनि राम को , सो नरु मुक्ता जानु ।
 तिहि नर हरि अंतर नहीं , नानक सांची मानु ॥४६॥
 सिर कंपिउ पग डगमगै , नैन जोतिते हीन ।
 कहि नानक इह गति भई , तऊ न हरि रस लीन ॥४७॥
 निज करि देखिउ जगत मै , को काहु को नाहि ।
 नानक धिरु हरि भगत है , तिहि राखऊ मन माहि ॥४८॥
 जग रचना सभ झूठ है , जान लेहु रे मीत ।
 कहि नानक धिर ना रहै , जिऊ बाह की भीति ॥४९॥
 राम गयो रावन गयो , जाको बहु परिवार ।

कहु नानक धिरु कछु नहीं , सुपने जिऊ संसार ॥५०॥
 चिंता ताकी कीजिए , जो अनहोनी होय ।
 इह मारगु संसार को , नानक धिरु नहिं कोइ ॥५१॥
 जो उपजिउ सो विनसिहै , परो काज को काल ।
 नानक हरिगुन गाइ ले , छाडि सकल जंजाल ॥५२॥
 दोहरा ।

बलि दूव्यो बंधन परे , रह्यो न कछु उपाइ ।
 कहि नानक अब ओट हरि , गज ज्यों होइ सहाय ॥५३॥
 महला १० ।

बलिहू यो बंधन छुटे , सभ कछु होत उपाय ।
 सभ कछु तुमरै हाथ मै , तुमही होइ सहाय ॥५४॥
 राम नाम उर मै गहौ , जाके सम नहिं कोइ ।
 जिहि सुमिरति संकट मिटे , दरस तुहारो होइ ॥५५॥
 बंधु सखा सभ तजि गए , कोउ न निवहो साथ ।
 कहु नानक इह विपति महि , एक ओट रघुनाथ ॥५६॥
 नाम रह्यो साधू रह्यो , रहियो गुरु गोविंद ।
 कहु नानक इह जगत महि , किनै जप्यौ गुरु संत ॥५७॥

इति श्री नान्हकसाह कृत त्रिनयनपत्रिका संपूर्ण ।

श्री रामचरितमानस

अर्थात्

श्री तुलसी कृत रामायण ।

यह ग्रन्थ बड़े परिश्रम और यत्न से श्री तुलसीदास जी की लिखी हुई खास प्रति से शोध कर उर्यों का त्यों छापा गया है । इस भय से कि कदाचित् कोई इसे असम्भव समझे, गोसाईं जी के हाथ की लिखी हुई प्रति के १० पृष्ठ का फोटोग्राफ भी पुस्तक में लगा दिया है, और उस की दृढ़ पुष्टि के लिए गोसाईं जी के हाथ के लिखे हुए पंचनामा का फोटोग्राफ भी उसी के संग है, जिस में लोगों को यह भी न कहना पड़े कि गोसाईं जी के हाथ के लिखे हुए का प्रमाण ही क्या है ? और लोगों की भांति मैं नहीं चाहता कि इतिहास में नीचे से ऊपर तक प्रशंसा ही भर दूं, क्योंकि जो इस के गुणग्राहक हैं उन के लिये इतना ही बहुत है । इस ग्रन्थ में तुलसीदास जी का जीवनचरित्र भी दिया गया है और अक्षर बड़ा वो कागज़ अच्छा है । तीन सौ वर्ष पर यह अलभ्य पदार्थ हाथ लगा है, जिन को रामरस का अपूर्व स्वाद केना हो वे न चुर्के और नीचे लिखे हुए पते से मंगा लें । नहीं तो अवसर निकल जाने पर पछताना होगा ।

मूल्य फोटोग्राफ़ जिल्द सहित ७, मूल्य बिना फोटो का ४, डाक महसूक ॥१ और ॥२ आना

मिकने का पता—

साहिबप्रसाद सिंह

“खग्निकास” प्रेस—वांकीपुर ।

